





सिटी ब्रीफ

ट्रैक मैन ने फंदा लगाकर की आत्महत्या

अमृत विचार, आलमबाग : थाना क्षेत्र के रेलवे बीजी कालोनी में रेलकर्मों ने फंदा लगाकर आत्महत्या कर ली। बुधवार सुबह उनका शव कमरे में फंदे से लटका मिला। कंट्रोल नंबर पर सूचना मिलते ही मौके पर पहुंची पुलिस ने छानबीन के बाद शव को फंदे से उतार पोस्टमार्टम के लिए भेज दिया है। इस्पेक्टर सुभाष चन्द्र सरोज ने बताया कि हरिश्चंद्र श्रीवास्तव (55) रेलवे लोको में ट्रैक मैन पद पर कार्यरत थे। वे आलमबाग स्थित बीजी रेलवे कालोनी में रहते थे। सुबह करीब 7 बजे सूचना मिलने पर मौके पर पहुंची पुलिस को हरिश्चंद्र गमछे के सहारे लटके हुए मिले। बताया जा रहा कि हरिश्चंद्र की पत्नी का दो साल पूर्व देहांत हो गया था। उनकी दो बेटियां श्रुति (19) व भाविका (11) हैं। हरिश्चंद्र मानसिक रूप से बीमार चल रहा था। जिसका इलाज नूर मंजिल अस्पताल से चल रहा था।

शिक्षिका समेत दो के खाते से उड़ाए 4.21 लाख

अमृत विचार, लखनऊ : गोमतीनगर विस्तार के खरगापुर क्रासिंग निवासी महेश दत्त पांडेय ने बताया कि कुछ दिन पहले टेलीग्राम एप पर पाटं टाइम बैंब का झांसा दिया गया। संपर्क करने पर जालसाज ने टॉस्क पूरा करने पर रुपये देने की बात कही। शुरुआती टॉस्क कराकर कुछ रुपये भी भेजे, जिससे विश्वास हो गया। इसके बाद प्रीपैड टॉस्क बताकर विभिन्न खातों में 4.06 लाख रुपये ट्रांसफर कर लिए। मुनाफा मांगने पर और रकम की मांग की गई। पीड़ित ने साइबर सेल और गोमतीनगर विस्तार थाने में रिपोर्ट दर्ज करायी है। इधर, पारा के राजजीपुरम स्थित राम विहार कॉलोनी निवासी आकांक्षा निवासी ने बताया कि 12 नवंबर को प्रिंसिपल के क्लाट्सएम नंबर से संदेश आया, जिसमें पचास हजार रुपये की मांग की गई। भरोसा करते हुए उन्होंने एक खाते में 15 हजार रुपये भेज दिए। बाद में संपर्क करने पर पता चला कि प्रिंसिपल का मोबाइल हैक हुआ है। पीड़िता ने पारा थाने में रिपोर्ट दर्ज करायी है।

उचक्के ने उड़ाए कारोबारी के गहने

अमृत विचार, लखनऊ : दुबग्गा स्थित सीतापुर बाईपास पर उचक्के ने एलआईसी गोल्ड गाड़ी से हरदोई ले जाने का झांसा देकर धान कारोबारी अकुल गुप्ता की वेन और अमूटियां ठग लीं। आरोपी सफेद लिफाफे में गहने रखने को कहकर गाड़ी लाने की बात कहता हुआ गया और लौटकर नहीं आया। लिफाफा खोलने पर उसमें कढ़ाई-फखर और गिंटी मिली। भूल रूप से हरदोई निवासी अकुल अपनी पत्नी मोहिनी और भाभी रेखा के साथ मेडिकल कॉलेज से लौट रहे थे। दुबग्गा चौराहे पर युवक मिला और हरदोई चलने की बात कहकर उन्हें हिंसास में लिया। उसने बताया कि उसकी एलआईसी गोल्ड गाड़ी पेट्रोल पंप पर खड़ी है, जिसमें सोना पहनकर बैटना मना है। अकुल ने चेन व दो अमूटियां लिफाफे में रख दीं। काफी देर बाद भी युवक न लौटने पर ठगी का पता चला। मामले में दुबग्गा थाने में रिपोर्ट दर्ज कर ली गई है।

चालक ने महिला कंडक्टर से की अश्लील बातें

अमृत विचार, लखनऊ : अवध डिपो की 41 वर्षीय महिला कंडक्टर ने चालक सुधीर पर फोन पर अश्लील और अभद्र बातें करने का आरोप लगाया है। टोकने पर आरोपी ने नशे में घुन होकर उन्हें बेइज्जत किया और सहयोगी संविदा चालक को भी धमकाया। जर्जरगंज पुलिस ने मामले में रिपोर्ट दर्ज कर जांच शुरू कर दी है। डिडिता लखनऊ—प्रयागराज मार्ग पर परिचालन का कार्य करती हैं। उन्होंने बताया कि 2 दिसंबर को परिदहन निगम मुख्यालय स्थित बैंक में काम के दौरान दोपहर 12-45 बजे चालक सुधीर का फोन आया। कॉल रिसीव करते ही वह अश्लील बातें करने लगा। कॉल काटने पर उसने बार-बार फोन कर परेशान किया। बैंक से लौटने पर जब सहयोगी चालक ने आरोपी को टोका तो उसने उसे भी धमकाया। शिकायत पर पुलिस ने सुधीर के खिलाफ अश्लीलता और धमकी की धाराओं में रिपोर्ट दर्ज कर ली है।

मददगार बन युवक के खाते से निकाले एक लाख

अमृत विचार, लखनऊ : एटीएम बूथ पर मदद करने का झांसा देकर एक जालसाज युवक को कांड बदल ले गया और उसके खाते से एक लाख रुपये उड़ा दिए। बाराबंकी निवासी राजेंद्र कुमार, जो मौदा (सरोजनीनगर) में रहते हैं, 27 नवंबर को बी-होम हॉस्पिटल स्थित एटीएम बूथ पर रुपये निकालने पहुंचे थे। मशीन से पैसा न निकलने पर पीछे खड़ा एक अज्ञात युवक मददगार बनकर उनका एटीएम बदल गया। राजेंद्र बिना शक किए कमरे पर लौट आए। कुछ देर बाद मोबाइल पर आए नौ मैसेजों से पता चला कि खाते से एक लाख रुपये निकाले जा चुके हैं। कॉल करने पर वह किसी और का निकला।

14 घंटे तक घर में रहा हत्यारा, कैमरे में झोला ले जाते दिखा नीलिमा श्रीवास्तव हत्याकांड : घटनास्थल को जाने वाले सभी मार्गों के खंगाले जा रहे कैमरे, सर्विलांस की मदद से एक्टिव मोबाइल नंबरों की भी जांच

कार्यालय संवाददाता, लखनऊ

अमृत विचार: जानकीपुरम के जानकी विहार स्थित यूनाइटेड सिटी में 70 वर्षीय नीलिमा श्रीवास्तव की हत्या ने आसपास रहने वाले बुजुर्गों के दिल में खौफ पैदा कर दिया है। दिनभर मोहल्ले में पड़ोसियों की भीड़ लगी रही। जानकीपुरम पुलिस ने सीसी कैमरों की मदद से जांच शुरू की। पता चला कि हत्यारा नीलिमा के घर के अंदर करीब 14 घंटे 34 मिन्ट तक रहा। यही नहीं फुटेज में दिखा कि हत्यारे के दस्तक देने पर नीलिमा ने दरवाजा खोला था। इसके बाद बदमाश उनके पीछे-पीछे घर के अंदर गया था। उसके बाद आरोपी ने नीलिमा के अकेले रहने का फायदा उठाकर हत्या कर लूटपाट की। वारदात को अंजाम देने के बाद बदमाश ने दोबारा शॉल ओढ़ी और उसके बाद फरार हो गया। पुलिस कई संदिग्धों को हिरासत में लेकर पृछताछ कर रही है।

एसीपी अलीगंज सैयद अरीब अहमद ने बताया कि नीलिमा के घर के दाएं-बाएं मार्ग के पूरे रूट के सीसी कैमरों के फुटेज खंगालने शुरू कर दिए। सीसी कैमरे में दिखा कि मंगलवार दोपहर करीब 12 बजे काले रंग की शॉल ओढ़े एक बदमाश वसुधा इवेंट लॉन की तरफ से पैदल आया। इसके बाद उसने नीलिमा के घर का दरवाजा खटखटाया। दरवाजा खुलते ही वह घर के अंदर चला गया और



घटनास्थल पर रोती मृतका की बहनें।

समधी के मकान में रहती थीं, बहनें उठाती थी खर्चा

■ पुलिस ने घटनास्थल पर मृतका के समधी केपी सक्सेना से बात की। एनटीपीसी से रिटाइरड केपी सक्सेना ने बताया कि बेटी नम्रता की शादी वर्ष 2010 में नीलिमा के इकलौते बेटे विभोर के साथ की थी। बेटी मानसिक रूप से अस्वस्थ रहती थी। इसीलिए उन्होंने बेटी-दामाद को यूनाइटेड सिटी स्थित मकान रहने के लिए दिया था। नीलिमा भी उसी मकान में रहती थीं। वर्ष 2018 में विभोर की बीमारी से मौत हो गई थी। केपी सक्सेना ने बताया कि दामाद की मौत के बाद बेटी और 12 वर्षीय नाती विभु को वे अपने घर ले आए थे। मकान में नीलिमा अकेले रहती थीं। नीलिमा की पांच बहनें रीता, नीरा, अंजली, रागिनी, पूनम और छोटा भाई प्रदीप हैं। नीलिमा का खर्च उनकी बहनें और रिश्तेदार उठाते थे। करीब तीन हजार रुपये हर महीने खर्च के लिए देते थे। खाने के लिए टिफिन लगावा दिया था। टिफिन सप्लाई करने वाला लड़का रोजाना दोपहर एक बजे आकर आता था।

दरवाजा बंद हो गया।

शाम करीब पांच बजे नीलिमा घर पर ताला लगाकर बहन-बहनोई संग गयी थी। रात करीब

10 बजे वापस लौटी और ताला खोलकर अंदर चली गयी थी। उसके बाद बदमाश ने नीलिमा की हत्या की। रात करीब 2:30

युवती की हत्या करने वाले दो गिरफ्तार

कार्यालय संवाददाता, लखनऊ

अमृत विचार: विशालखंड में रविवार रात अलीगंज की रेखा वर्मा (35) की हत्या शराब और रुपयों के विवाद के हत्या हुई थी। विवाद के दौरान रुपये न देने पर रेखा ने शोर मचाने लगी थी। इसपर आरोपी ई-रिक्षा चालक और उसके दोस्त ने उसे धक्का दे दिया। तख्त में सिर टकराने से रेखा की मौत हो गयी थी। डरकर आरोपी शव को ई-रिक्षा पर लादकर कुछ दूर आगे दीवार से सहारे फेंककर भाग निकले थे। सीसी फुटेज के आधार पर गोमतीनगर पुलिस ने ई-रिक्षा चालक और उसके दोस्त को गिरफ्तार कर जेल भेज दिया।

डीसीपी पूर्वी शशांक सिंह ने बताया कि गिरफ्तार आरोपियों में



● शव फेंकने में प्रयुक्त ई-रिक्षा व अन्य सामान बरामद

ई-रिक्षा चाल देवेंद्र सिंह निवासी कटरी कानपुर कटरी हालपता ग्वारी सब्जीमंडी विशालखंड और उसका साथी सूरज पाल निवासी कमलाबाद बरोली सैरपुर हालपता विशालखंड-2 हैं। आरोपियों के पास से वारदात में प्रयुक्त ई-रिक्षा, मृतका का आधार कार्ड और चप्पल बरामद की हैं।

आरोपियों ने कबूला कि रविवार को गोमतीनगर में ठेके पर शराब

खरीदी। कुछ दूरी पर रेखा खड़ी थी। उसने हाथ दिया और ई-रिक्षा पर बैठ गई। बातचीत के दौरान देवेंद्र ने कुछ समय साथ बिताने के लिए कहा तो उसने हामी भर दी। इसके एवज में शराब पिलाने की बात कही। इसके बाद देवेंद्र उसे विशालखंड झोपड़पट्टी में दोस्त सूरज के घर ले गया। तीनों ने साथ में शराब पी। इसके बाद रुपयों को लेकर विवाद हो गया। विवाद के दौरान देवेंद्र और सूरज ने रेखा को धक्का दे दिया। वह सिर के बल तखत पर गिर पड़ी। जिससे उसकी मौत हो गयी थी। अतिरिक्त निरीक्षक विनोद कुमार सिंह ने बताया कि जांच के दौरान करीब 400 सीसी कैमरों की फुटेज खंगाली गयी। जिसके बाद आरोपियों की पहचान कर उन्हें गिरफ्तार किया गया।

मासूम से छेड़छाड़ मामले में पुलिस ने 40 घंटे में लगाई चार्जशीट

संवाददाता, सरोजननीनगर

अमृत विचार: निजी स्कूल में कक्षा-3 में पढ़ने वाली आठ साल की छात्रा से छेड़छाड़ व बैड टच मामले में सरोजनीनगर पुलिस ने तेज एक्शन लिया है। आरोपी को गिरफ्तार कर जेल भेजने के साथ ही पुलिस ने महज 40 घंटे के अंदर आरोपी के खिलाफ चार्जशीट दाखिल कर दी है।

रताते चले कि सरोजनीनगर क्षेत्र में रहने वाली महिला ने 1 दिसम्बर को थाने में रिपोर्ट दर्ज कराई थी कि उसकी 8 वर्षीय बेटी को स्कूल आने-जाने वाली वैन का चालक सुनीत कुमार सिंह निवासी गंगानगर अमौसी

छेड़छाड़ करता है। करीब एक हफ्ते से उसे स्कूल आते-जाते गलत तरीके से छूता है। डर के चलते बच्ची ने घर में इसकी जानकारी देर से दी।

एसीपी कृष्णानगर रजनीश वर्मा ने बताया कि तहरीर मिलते ही सरोजनीनगर पुलिस हरकत में आई और मामला दर्ज कर उपनिरीक्षक अंकित कुमार को जांच सौंपी गई। पुलिस ने त्वरित कार्रवाई करते हुए मासूम पीड़िता का मेडिकल परीक्षण कराने के साथ 180 एवं 183 बीएनएसएफ के तहत बयान दर्ज किए और अन्य साक्ष्य एकत्रित किए। जांच में आरोप सही पाए जाने पर आरोपी को गिरफ्तार कर मंगलवार को जेल भेज दिया गया।



महिला को जेवर भरा बैग देते पुलिसकर्मी।

संवाददाता, बख्शी का तालाब

अमृत विचार: सिधौली से आ रही महिला बेटी संग आंटी से इटौंजा चौराहे पर उतरी। इसी दौरान उसका जेवर व नकदी से भरा बैग आंटी में छूट गया जिससे वह रोने चिल्लाने लगी। इसके बाद इटौंजा थाना पहुंची

साल भर पूर्व नीलिमा से हुई थी टप्पेबाजी

■ बहन पूनम ने रोते हुए पुलिस को बताया कि करीब एक साल पूर्व कोई कबाड़ी वाला नीलिमा के घर पहुंचा था। वह बातों में फंसाकर उनके सोने के कड़े उतरवा ले गया था। उन्होंने इसकी जानकारी कई दिन बाद दी, लेकिन पुलिस में शिकायत नहीं की थी। पड़ोसी उर्मिला ने बताया कि नीलिमा ने उन्हें भी सोने के कड़े ठगने की बात कई दिन बाद बतायी थी।

चिल्लाने पर दबाया मुंह, नीलिमा ने किया था संघर्ष

■ हत्या की सूचना पर पुलिस व फॉरेंसिक टीम ने घटनास्थल पर छानबीन की। जांच में नीलिमा के शरीर व गले पर निशान मिले हैं। इससे साफ है कि नीलिमा का बदमाश से काफी देर तक संघर्ष हुआ था। शोर मचाने की कोशिश करने पर बदमाश ने मुंह दबा दिया। निडाल होने पर नीलिमा का गला घोट दिया। उसके बाद बदमाश ने आलमारी की चाभी ढूढने की कोशिश की। रजाई-गद्दे पलटे। चाभी नहीं मिली तो लॉक तोड़कर माल समेटकर झोले में भरकर भाग निकला।

बजे बदमाश मुंह पर मफलर व शॉल ओढ़कर बाहर निकला। इधर-उधर देखा, उसके बाद पैदल भाग निकला। बदमाश के

टिफिन में रखी मिली एक रोटी

■ उर्मिला ने बताया कि टिफिन सर्विस वाला एक लड़का रोजाना दोपहर करीब एक बजे आता था। वह टिफिन देकर उन्हें चला जाता था। टिफिन नीलिमा की बहन ने लगावा रखा था। चाय वगैरह वह खुद ही बनाती थी। टिफिन में पांच रोटी रहती थी। दो रोटी वह दोपहर और दो रात में खाती थी। एक रोटी सुबह चाय के साथ के साथ खा लेती थी। पुलिस को किचन में टिफिन में एक रोटी रखी मिली। पड़ोसियों ने बताया कि नीलिमा स्वभाव से बहुत ही मिलनसार थी। वह रोजाना दोपहर व शाम को बाहर आकर बैठती और पड़ोसियों से बातचीत करती थी। अक्सर वह अपने पोते की बात करती थी।



घर के अंदर तत्परीश करते पुलिसकर्मी।

अमृत विचार

पड़ोसी बोले किसपर करें विश्वास

■ पुलिस ने जब पड़ोसियों को बताया कि सीसी कैमरे में सदिग्ध कैद हुआ है। वह आराम से अंदर गया और बाहर निकला। इससे यह साफ है कि नीलिमा हत्यारे को अच्छे से जानती थी। यह सुनकर पड़ोसियों ने कहा कि किसपर विश्वास करें।

हत्यारे को घर में छोड़ बहन-बहनोई संग गई थी घूमने

■ नीलिमा के बहनोई गोमतीनगर निवासी सुभाष कुमार नैथानी ने बताया कि वह पत्नी पूनम के साथ मुंबई जाने वाले थे। मंगलवार दोपहर नीलिमा ने बहन पूनम का फोन कर घुमने की बात कही थी। शाम पांच बजे पूनम पति सुभाष के साथ कार से नीलिमा के घर पहुंची। वह लोग उनको घूमने के लिए साथ ले गई। रात करीब 10 बजे वह लोग वापस लौटे और नीलिमा को घर पर छोड़कर चले गए। बुधवार सुबह पड़ोसी उर्मिला ने पति पंकज व पास में रहने वाले प्रशासनिक अधिकारी संजय सिंह के नौकर दीपू को बताया। पंकज व दीपू जब घर के अंदर दाखिल हुए तो नीलिमा बेह्रमूम में नहीं मिली।

बारे में जानकारी जुटा रही है। इसके साथ ही सर्विलांस टीम घटना के समय एक्टिव मोबाइल नंबरों की पड़ताल कर रही है। पुलिस ने कई संदिग्धों को हिरासत में ले लिया है। पुलिस परिवार व रिश्तेदारों से बात कर छोटी से छोटी जानकारी हासिल कर रही है।

तीन यात्रियों के पास से 13 करोड़ का गांजा बरामद

संवाददाता, सरोजननीनगर

अमृत विचार: चौधरी चरण सिंह अंतरराष्ट्रीय हवाई अड्डे पर डीआरआई ने सोमवार को बड़ी कार्रवाई करते हुए थाईलैंड से आए दो महिला समेत तीन भारतीय यात्रियों को गिरफ्तार किया है। उनके पास से करीब 13 करोड़ रुपये का 12.7 किलो हाई क्वालिटी गांजा बरामद किया है। बरामद मादक पदार्थ हाइड्रोपोनिक कैनाबिस बताया जा रहा है, जिसकी अंतरराष्ट्रीय बाजार में भारी मांग रहती है।

डीआरआई लखनऊ को गुप्त सूचना मिली थी कि बैंकाक (थाईलैंड) से रात 10:35 बजे लखनऊ पहुंचने वाली एयर एशिया की फ्लाइट एफडी-146 के जरिए

- थाईलैंड से आयी थी दो महिला समेत तीन गिरफ्तार
- बरामद मादक पदार्थ हाइड्रोपोनिक कैनाबिस बताया



एयरपोर्ट पर यात्रियों के पास से बरामद विदेशी गांजा।

अमृत विचार

कुछ यात्री ड्रग्स लेकर लखनऊ पहुंचने वाले हैं। सूचना के आधार पर एयरपोर्ट पर तैनात टीम ने एक

पुरुष और दो महिला यात्रियों को सदिग्ध पाकर हिरासत में लिया। तीनों के चेक-इन बैग की जब

बोगस फर्म बनाकर की 4.81 करोड़ की टैक्स चोरी

कार्यालय संवाददाता, लखनऊ

अमृत विचार : राज्यकर विभाग के सहायक आयुक्त अनुपम सिंह ने फर्जी दस्तावेजों के आधार पर फर्म का पंजीकरण कराने वाले कारोबारी को खिलाफ कृष्णानगर कोतवाली फुटेज देख कर आंटी का पता लगा लिया। आंटी चालक को फोन कर थाने बुलाया। आंटी चालक मनुष्वंद निवासी मानपुर ने बताया कि वह आंटी में छूटा बैग लेकर थाने आ रहा था। इसी दौरान पुलिस का फोन आ गया। अपना बैग पाकर शबनम का चेहरा खुशी से खिल उठा। उसने पुलिस को धन्यवाद किया और फिर चली गयी।

एके इंटरप्राइजेज का पंजीकरण कराया गया था। फर्म का मालिक अक्षय अरुण जोहरे, महाराष्ट्र के जलगांव का निवासी है। फर्म कैवस पेंटिंग और स्टेशनरी से संबंधित सामान की बतायी गयी थी, लेकिन जांच में उक्त पते पर कोई फर्म मौजूद नहीं मिली।

विभागीय पोर्टल पर जीएसटी पंजीयन के दौरान अपलोड किए गए दस्तावेजों की जांच में वे जाली पाए गए। वर्ष 2025-26 में फर्म की ओर से दाखिल जीएसटीआर-1 में 26,76,41,840 रुपये के आउटवर्ड स्प्लाई दिखाई गईं, जिससे केंद्र और प्रदेश सरकार को कुल 4,81,75,531 रुपये का नुकसान पहुंचाया गया।

नाबालिग ने 140 की स्पीड सेदौड़ाईकार, मारी टक्कर

कार्यालय संवाददाता, लखनऊ

अमृत विचार: रफ्तार का कहर थमने का नाम नहीं ले रहा है। गोमतीनगर विस्तार में सोमवार देर रात मलेशेमऊ रैम्प के पास दोस्तों संग घूमने निकले नाबालिग कार चालक ने करीब 140 की रफ्तार से बाइक सवार को टक्कर मार दी। टक्कर इतनी तेज थी कि बाइक सवार हवा में करीब सात फिट उछलकर कार की बोनट पर गिरकर बेहोश हो गया। हादसे के बाद कार सवार ने दो अन्य स्कूटी सवारों को टक्कर मारी और बेहोश हो गए। इसके बाद कार ने दो अन्य स्कूटी सवारों को टक्कर मारने के बाद वहीं पर खड़ी हो गयी।

अन्य के खिलाफ रिपोर्ट दर्ज करायी है। इस्पेक्टर सुधीर कुमार अवस्थी ने बताया कि सीसी फुटेज के आधार पर कार चालक के बारे में जानकारी की जा रही है। गोमतीनगर विस्तार के सेक्टर- 4 निवासी धर्मेन्द्र कुमार सिंह ने बताया कि सोमवार रात को वह बाइक से घर जा रहे थे। इस बीच मलेशेमऊ रैम्प के पास पीछे से एक कार करीब 140 की गति से आई और टक्कर मार दी। आरोप है कि कार की टक्कर इतनी तेज थी, कि वह 6-7 फिट ऊपर उछलकर कार की बोनट पर जा गिरे और बेहोश हो गए। इसके बाद कार ने दो अन्य स्कूटी सवारों को टक्कर मारने के बाद वहीं पर खड़ी हो गयी।

बंद मकान व दुकान को चोरों ने बनाया निशाना

अमृत विचार, लखनऊ: विकासनगर में बंद मकान की किचन जाली काटकर घुसे चोर करीब 25 हजार की कीमत वाले 10 पुरतैनी चांदी के सिक्के उठा ले गए। सेक्टर-4 निवासी करुणेंद्र सिंह 29 नवंबर को मां के साथ घर पहुंचे तो चोरी का पता चला। सीसीटीवी में 20 नवंबर की रात 1:30 से 3:00 बजे के बीच दो चोर अंदर जाते दिखे। पीड़ित के घर में पिछले वर्ष भी चोरी हो चुकी है। उधर, मडियांव के फैजुल्लागंजस्थित महाकाल ट्रेडर्स में चोरों ने ताला तोड़कर ढाई लाख रुपये और लगभग 120 सिगरेट डिब्बियां पार कर दीं। दुकान मालिक विजय तिवारी ने सुबह ताला टूटा देखा। सीसी कैमरे में दो चोर दिखाई दिए। पुलिस ने दोनों घटनाओं में रिपोर्ट दर्ज कर जांच शुरू कर दी है।



सिटी ब्रीफ

वरिष्ठ साहित्यकार उद्भ्रांत आज शहर में

अमृत विचार, लखनऊ : प्रख्यात कवि और लेखक रमाकांत शर्मा उद्भ्रांत 4 दिसम्बर को हजरतगंज स्थित काफी हाउस में लखनऊ के रचनाकारों से मुलाकात करेंगे। रमाकांत शर्मा की आत्मकथा मैंने जो जिया का तीसरा भाग अभी हाल ही में प्रकाशित हुई है। वरिष्ठ साहित्यकार बन्धु कुशावर्ती ने बताया कि रमाकांत शर्मा उद्भ्रांत हिन्दी के बहुचर्चित और सुपरिचित साहित्यकार हैं। वह किशोरावस्था से ही श्रेष्ठ लेखन में लगे हैं। उभरते व कनिष्ठ लेखकों और समाज के विभिन्न प्रबुद्ध साहित्यिकजनों से उन्होंने आत्मीय एवं मैत्रीपूर्ण संबंध बनाए हैं। हजरतगंज स्थित काफी हाउस में 4 दिसंबर को शाम 4 बजे से अपनी आत्मकथा और उसके नए खण्ड काली रात का मुसाफिर के अंश सुनाएंगे।

प्रथम राष्ट्रपति डॉ. राजेन्द्र को याद किया

अमृत विचार, लखनऊ : भारत के प्रथम राष्ट्रपति डॉ. राजेन्द्र प्रसाद की 141वीं जयंती धूमधाम से मनाई गई। इस अवसर पर आयोजित गोष्ठी में विनीत तिवारी ने कहा कि हमारे संविधान निर्माताओं के बारे पूरी जानकारी मिलती है। गोष्ठी का आयोजन स्वतन्त्र प्राइमरी स्कूल मधुवन नगर, आलमबाग में किया गया। राम कुमार श्रीवास्तव की अध्यक्षता में हुई यह गोष्ठी हुई। रश्मी शरद ने इस मौके गीत प्रस्तुत किउ। सरस्वती वंदना से उन्होंने कार्यक्रम शुरू किया। मुख्य वक्ता केशव श्रीवास्तव ने कहा कि हमें उन नीतियों को अमल में ला जिससे हमारा देश मजबूत हो। देश को मजबूत करने तो जनता भी समुद्रशांली होगी। संयोजक एवं सह प्रवक्ता आमोद श्रीवास्तव ने कहा कि हम डॉ. राजेन्द्र प्रसाद की 141वीं जयंती मना रहे हैं तो हमें समाज को एकजुट करने के लिए भागीदारी निभानी चाहिए।

डिप्टी सीएम से मिले मौलाना अब्बास

अमृत विचार, लखनऊ : हुसैनाबाद ट्रस्ट में व्याप्त भ्रष्टाचार और अव्यवस्थाओं को लेकर शिया नाद कमेट्री के अध्यक्ष और शिया धर्मगुरु मौलाना सैफ अब्बास ने बुधवार को उप मुख्यमंत्री बुजेश पाटक से मुलाकात की। मौलाना ने उप मुख्यमंत्री को ट्रस्ट के बारे में जानकारी दी। बताया कि ट्रस्ट में भ्रष्टाचार, अव्यवस्था और अनुचित गतिविधियों को लेकर समाज में बहुत गुस्सा है। इसी संदर्भ में 30 अक्टूबर को ट्रस्ट के चेयरमैन को एक ज्ञापन दिया जा चुका है, लेकिन एक महीने बाद भी कोई कार्रवाई नहीं हुई है। उप मुख्यमंत्री ने जिलाधिकारी से फोन पर बात की और मौलाना द्वारा दिए गए ज्ञापन पर कार्रवाई कराने का आश्वासन दिया।

नन्हे मुन्ने बच्चों ने बांधा समां

अमृत विचार, लखनऊ : आशियाना कालोनी स्थित कोशीराम स्मृति उपवन में चल रहे हिन्दुस्तान हस्तशिल्प महोत्सव में बुधवार को नन्हे मुन्ने बच्चों ने सांस्कृतिक कार्यक्रम प्रस्तुत किए। इसके अलावा रजनी तिवारी ने अमवा महुआ के ... आवा हो चंदा मामा ... प्रस्तुत कर समां बांध दिया। अंकिता सिंह सूर्यवंशी ने सुनाया :- अगर तुम मिल जाओ जमाना छोड़ देग हम ... शुभम गौतम ने नमक इश्क का ... राखी शुक्ला ने कजरा-कजराये ... को अच्छे अंदाज में प्रस्तुत किया। खुशबू चौहान, पार्थ श्रीवास्तव, अशुभामा मोयं ने भी प्रस्तुति दी। अरोड़ा उपाध्यक्ष की प्रस्तुति और आकाशवाणी से गिरिराज श्रीवास्तव ने गणेश वंदना की जोरदार प्रस्तुति दी। उसके डांस क्रियेशन सूरज कनौजिया के संयोजन में मोहे रंग दे लाल ... गीत पर आर्य नंदिनी ने डांस किया। अंशिका गुप्ता, पार्थ तिवारी, शमा परवीन ने भी नृत्य किया। जाने ना दे ... गीत पर जुमलबंदी डांस कर अंशिका गुप्ता और शानवी ने दर्शकों को मोहित किया। सूरज कनौजिया ने किस मी बेबी ... और आराध्या सिंह ने भी प्रस्तुति दी।

प्रतियोगिता

बौद्ध शोध संस्थान में तीन दिवसीय क्लासिकल वॉयस ऑफ़ इंडिया की हुई शुरुआत

समुद्र भट्टाराई और शौरिन शेख ने दी भावपूर्ण प्रस्तुति

कार्यालय संवाददाता, लखनऊ

अमृत विचार : सांस्कृतिक संस्था संगीत मिलन ने बुधवार को अंतरराष्ट्रीय बौद्ध शोध संस्थान में तीन दिवसीय क्लासिकल वॉयस ऑफ़ इंडिया- 2025 प्रतियोगिता शुरू की। पहले दिन 27 प्रतिभागियों ने प्रस्तुतियां दीं और संगीत मिलन क्लासिकल वॉयस ऑफ़ इंडिया की वार्षिक स्मारिका विमोचन भी किया गया। रामकृष्ण मठ के अध्यक्ष स्वामी मुक्तिनरथानंद ने दीप प्रज्ज्वलित कर प्रतियोगिता का शुभारंभ किया। संगीत मिलन के संस्थापक पंडित मिलन देवनाथ, सचिव अरुंधति चौधरी तथा निर्णायक मंडल के सदस्य प्रो.



अंतरराष्ट्रीय बौद्ध शोध संस्थान में क्लासिकल वॉयस ऑफ़ इंडिया प्रतियोगिता में प्रस्तुति देती अनन्या बाशनी।

सौभाग्यवर्धन (चंडीगढ़), उस्ताद वसीम अहमद खान (कोलकाता) और पठित शिरीष शाह (मुंबई), डॉ.

निष्ठा शर्मा, डॉ. अंजना मिश्रा, सुमित मालिक मौजूद रहे। जूनियर, मिडिल और सीनियर वर्ग में महाराष्ट्र, पश्चिम

बंगाल, त्रिपुरा, राजस्थान, गुजरात, कर्नाटक, उत्तर प्रदेश, मध्य प्रदेश और दिल्ली-एनसीआर के प्रतिभागियों की

विश्व दिव्यांगता दिवस

कार्यालय संवाददाता, लखनऊ

अमृत विचार: विश्व दिव्यांगता दिवस पर आयोजित की गई खेलकूद प्रतियोगिता में दिव्यांग बच्चों के हौसले ने उड़ान भरी। किसी ने दौड़ लगाई, तो किसी ने रस्सा खींचा। वॉलीबाल में बाली लगाई तो सांस्कृतिक कार्यक्रम में नृत्य भी किया। कुर्सी दौड़, रस्साकसी, वॉलीबॉल, ब्रेल निबंध लेखन, कला, गायन, नृत्य, वादन, छुकर पहचाने समेत 10 स्पर्धाओं में 46 बालक और 37 बालिकाओं ने प्रतिभाग किया।

एमकेएसडी इंटर कॉलेज निशातगंज में प्रतियोगिता का उद्घाटन मंडलीय संयुक्त शिक्षा निदेशक डॉ. प्रदीप कुमार और जिला विद्यालय निरीक्षक राकेश कुमार ने किया। एमकेएसडी इंटर कॉलेज की छात्रा पूजा और दीपा ने सरस्वती वंदना और निखिल व अंकुश ने स्वागत गीत प्रस्तुत किया। डॉ. प्रदीप सिंह ने कहा कि उत्तर प्रदेश के 75 जिलों पर 18 मंडल हैं, जिनमें से एक मंडल के डिवीजनल कमिश्नर दिव्यांग है और सफलतापूर्वक अपने दायित्व का निर्वहन कर रहे हैं। जिला विद्यालय निरीक्षक ने प्रतिभागियों को शुभकामनाएं दीं। इस अवसर पर जिला समन्वयक संतोष मिश्रा, एमकेएसडी इंटर कॉलेज के प्रधानाचार्य राजबहादुर, विशेष प्रशिक्षक ज्योति द्विवेदी, आभा राय, ललिता देवी, नीलम वर्मा, कुलदीप सिंह, रजत कुशवाहा व उपेंद्र, मनीषा द्विवेदी एवं सह जिला विद्यालय निरीक्षक अमिता सिंह, कृष्ण कुमार शुक्ल उपस्थित रहे।



श्व दिव्यांगता दिवस पर आयोजित कुर्सी दौड़ प्रतियोगिता में प्रतिभाग करते दिव्यांग बच्चे।

अमृत विचार

ब्रेल लिपि निबंध में आकाश रहे अव्वल

■ ब्रेल लिपि निबंध प्रतियोगिता में एमकेएसडी इंटर कॉलेज के आकाश को पहला, एमकेएसडी इंटर कॉलेज की सलोनी को दूसरा और एमकेएसडी इंटर कॉलेज के निखिल को तीसरा पुरस्कार दिया गया। विषय आधारित कला प्रतियोगिता में जनता गर्ल्स इंटर कॉलेज आंचल कुमारी प्रथम, यू पी सैनिक इंटर कॉलेज की श्रेया सैनी द्वितीय और आरपीटी इंटर कॉलेज की प्रीति तृतीय स्थान पर रहीं।



प्रतियोगिता में सुलेख लिखते दिव्यांग विद्यार्थी।

अमृत विचार

वादन में कृष्णा, नृत्य में रिंकी और गायन में अंकिता गुप्ता ने जीता पहला पुरस्कार



सरस्वती वंदना और युगल गायन प्रस्तुत करते दृष्टि बाधित बच्चे।

रुसांक बने महात्मा गांधी और शुभांशु शुक्ला के रूप में नजर आए अवरिल

■ अमृत विचार, लखनऊ : विश्व दिव्यांग दिवस के अवसर पर कीर्ति फाउंडेशन ने गांधी भवन में गांधी भवन के विनोबा सभागार में सामर्थ्य की उड़ान कार्यक्रम का आयोजन किया। इसमें स्कूलों के सामान्य बच्चों ने दिव्यांग बच्चों को उत्साहित व प्रोत्साहित करने के लिए सांस्कृतिक कार्यक्रम प्रस्तुत किए। मानसिक बीमारी ऑटिज्म से ग्रसित दिव्यांग बच्चे सौरभ चक्रवर्ती ने योगा का प्रदर्शन किया। अंजलि ने गायन प्रस्तुत किया। मैटली रितारडेड वाइल्ड अदिति ने चुनरी जगपु से लहराई गीत पर पर नृत्य किया। रुसांक अग्रवाल महात्मा गांधी के रूप, आशीष यादव जिम्मेदार पुलिस ऑफिसर, अवरिल अग्रवाल भारत के गौरव एस्ट्रोनॉट शुभांशु शुक्ला, अर्धव अधिवक्ता, प्रकल्प सिंह गायक एवं म्यूजिक कंजोर रविंद्र जैन के रूप में और आरुष वर्मा दक्षिण भारतीय परिधान में नजर आए। तेजस एवं अन्य ने गुरु वंदना प्रस्तुत की। निशा, आरोही, अर्सरीन, अंजलि, रुबी, सहमीर, अर्पित अंशिका सोनम, प्रिया ने भी कार्यक्रम प्रस्तुत किए। कुछ बच्चों ने चित्रकला, गायन का रचनात्मक प्रदर्शन भी किया। फाउंडेशन की अध्यक्ष डॉ. कीर्ति पाण्डेय, अपर महाधिवक्ता कुलदीपपति त्रिपाठी ने उत्साह बढ़ाया।

100 मीटर दौड़ में विकास और सुप्रिया ने जीते स्वर्ण

कार्यालय संवाददाता, लखनऊ

अमृत विचार : डॉ. शकुंतला मिश्रा राष्ट्रीय पुनर्वास विश्वविद्यालय के एथलेटिक्स स्टेडियम में लखनऊ जिला पैरा एथलेटिक्स चैंपियनशिप का आयोजन किया गया। बालक वर्ग की 100 मीटर दौड़ में विकास साहनी ने शानदार रफ्तार के साथ स्वर्ण पदक तो अनिल कुमार ने रजत और विशाल ने कांस्य पदक पर कब्जा जमाया। बालिका वर्ग में सुप्रिया यादव ने बाजी मारते हुए स्वर्ण पदक अपने नाम किया। लक्ष्मी दूसरे और कुमुद तीसरे स्थान पर रहीं। 100 मीटर बालक और बालिका वर्ग में मो. फजल ने शानदार बढ़त बनाते हुए पहला स्थान हासिल किया। लक्ष्मी यादव दूसरे और गुंडिया तीसरे स्थान पर रहीं। बालक वर्ग की अलग श्रेणी में राहुल ने पहला, मो. लुकमान ने दूसरा और मयंक कुशवाहा ने तीसरा स्थान प्राप्त किया। लंबी कूद में अरविंद कुमार ने प्रथम, इमार अहमद ने द्वितीय और विशाल कुमार गौतम ने तृतीय स्थान प्राप्त किया। शॉट पुट में श्यामू पाल ने पहला, सुनील कुमार ने दूसरे स्थान



मेडल और प्रशस्ति पत्र के साथ विजेता खिलाड़ी।

पुनर्वास विवि हुई संभाषण प्रतियोगिता

■ अमृत विचार, लखनऊ : डॉ. शकुंतला मिश्रा राष्ट्रीय पुनर्वास विश्वविद्यालय के विशेष शिक्षा संकाय द्वारा विश्व दिव्यांग दिवस पर कार्यक्रमों का आयोजन किया गया। इस अवसर पर संकाय के विद्यार्थियों के लिए वाद-विवाद, संभाषण प्रतियोगिता का आयोजन किया। जिसका विषय था सामाजिक प्रगति में समावेशी दिव्यांग समाज की भूमिका। अध्यक्षता संकायाध्यक्ष डॉ. कोशल शर्मा ने की। संयोजक डॉ. विजय शंकर शर्मा, एसोसिएट प्रोफेसर दृष्टि बाधितार्थ विभाग रहे।

पाने के साथ आकर्ष अवस्थी ने तीसरा स्थान हासिल किया। इसके पहले विवि के खेल निदेशक डॉ. राजीव नयन पाण्डेय उद्घाटन किया। रजिस्ट्रार रोहित सिंह ने विजेताओं को पुरस्कार वितरण किए। उत्तर प्रदेश पैरा

एथलेटिक्स एसोसिएशन के सचिव बीआर वरुण, डॉ. विजय शंकर शर्मा, डॉ. विजय वर्मा, डॉ. अंजली, एथलेटिक्स कोच शुभम सिंह, हलीमुद्दीन, कामता, प्रभा शंकर, ज्योति निषाद और राम लाल भी कार्यक्रम में मौजूद रहे।

लोहिया संस्थान में भी दिव्यांगजनों को किया गया जागरूक

■ अमृत विचार, लखनऊ : विश्व दिव्यांगजन दिवस पर डॉ. राम मनोहर लोहिया इंस्टिट्यूट ऑफ मेडिकल साइंसेज में पीएमआर विभाग व इंडियन रेड क्रॉस सोसाइटी (आईआरसीएस) गोरखपुर के तत्वावधान में जागरूकता कार्यक्रम किया गया। इसमें विशेषज्ञों ने एक्ससेसिबिलिटी, सहायक उपकरणों के महत्व और समावेशी समाज निर्माण पर जानकारी दी। आईआरसीएस गोरखपुर शाखा ने विभाग को वीलचेयर भेंट की। चिकित्सा अधीक्षक डॉ. अरविंद सिंह ने कहा कि स्वास्थ्य संस्थानों की जिम्मेदारी उपचार से आगे बढ़कर सम्मानजनक वातावरण उपलब्ध कराना भी है। आईआरसीएस यूपी के जनरल सेक्रेटरी रामानंद कटियार ने कहा कि जरूरतमंदों तक सहायता पहुंचाना संस्था का प्रमुख उद्देश्य है। पीएमआर विभागाध्यक्ष प्रो. डॉ. वीएस गोपिया व डॉ. यशवीर ने दिव्यांगजन सशक्तिकरण और पुनर्वास सेवाओं के महत्व पर जोर दिया। इस मौके पर जैपी सिंह, डॉ. प्रियंका यादव, डॉ. शैली, डॉ. अनित सहित कई विशेषज्ञ उपस्थित रहे।



महात्मा गांधी, शुभांशु, अधिवक्ता आदि के वेष में प्रतिभागी बच्चे।



दिव्यांग महिला से बातचीत करती केजीएमयू की कुलपति प्रो. सोनिया नित्यानंद।

टेबल टेनिस में सुचिता यादव और बैडमिंटन में सरवर जीते

दिव्यांग मरीजों के लिए कराई प्रतियोगिता

कार्यालय संवाददाता, लखनऊ

केजीएमयू

अमृत विचार : विश्व दिव्यांगता दिवस के अवसर पर बुधवार को किंग जार्ज चिकित्सा विश्वविद्यालय (केजीएमयू) के डिपार्टमेंट ऑफ फिजिकल मेडिसिन एंड रिहैबिलीटेशन की ओर से कार्यक्रम आयोजित किया गया। इसमें दिव्यांग मरीजों और अन्य स्थानों से आए दिव्यांगजनों के लिए खेल प्रतियोगिता कराई गई। टेबल टेनिस में सुचिता यादव प्रथम, अफसर बानी द्वितीय, बैडमिंटन में सरवर कुमार प्रथम, सचिता यादक द्वितीय और स्नेहा ने तृतीय स्थान प्राप्त किया। विजेताओं को डॉ. अविनाश अग्रवाल डॉ. अनित परिहार, डॉ. अमय अग्रवाल, डॉ. दिलीप, डॉ. संदीप गुप्त, प्रदीप गंगवार, शगुन सिंह, शोभाराम, बलराम श्रीवास्तव ने पुरस्कृत किया।

इसके पहले कुलपति प्रो.सोनिया नित्यानंद ने कहा कि, दिव्यांगजन किसी भी प्रकार से अपने को उपेक्षित न समझें। वह भी समाज के हर क्षेत्र में सामान्य व्यक्तियों की तरह ही है, दिव्यांग जनों को केवल सहायता की आवश्यकता नहीं होती। उन्हें सम्मान, अवसर और आत्मविश्वास देने की भी आवश्यकता होती है। उन्होंने कहा कि, दिव्यांगजनों की क्षमताएं किसी भी सामान्य व्यक्ति से कम नहीं, बल्कि कई बार अधिक प्रेरक होती हैं। वह जीवन की कठिनाइयों को जिस दृढ़ता से स्वीकार करते

हादसे में कट गया था पैर, माता-पिता का भी उठा गया साया

■ कार्यक्रम के दौरान उन्नाव की दिव्यांग बच्ची नीतू ने कुलपति प्रो. सोनिया नित्यानंद को पोधा भेंट कर स्वागत किया। कुलपति को बताया गया कि इस बच्ची का एक दुर्घटना में बायां पैर कट गया था। जबकि इसी दुर्घटना में माता-पिता की मौत हो गई। बच्ची का पालन-पोषण उसके चाचा कर रहे हैं। केजीएमयू में कृत्रिम पैर लगाकर बच्ची को आत्मनिर्भर बनाया गया। ये बातें सुनकर कुलपति भावुक हो गईं।

हैं, वह हम सबके लिए प्रेरणा हैं। उनका आत्मविश्वास हमें सिखाता है कि सीमाएं शरीर में नहीं होती, बल्कि हमारे विचारों में होती हैं। पीएमआर विभाग के विभागाध्यक्ष डॉ. अनिल कुमार गुप्ता ने बताया कि दिव्यांग जनों को एक्सरसाइज के जरिये उपचार प्रदान करने के लिए कम्प्यूटरीकृत वर्चुअल रियलिटी सिस्टम की स्थापना की गई है। इस अवसर पर दिव्यांगजनों को निःशुल्क कृत्रिम अंग व सहायक उपकरण व्हीलचेयर, ट्राईसाइकिल और बैसाखी आदि का वितरण किया गया। कार्यक्रम में केजीएमयू स्थित लिब सेंटर के पूर्व कार्यशाला प्रबंधक और प्रभारी अरविंद कुमार निगम भी मौजूद रहे।

सिटी डायरी



मीना मार्केट इकाई के साथ प्रदेश अध्यक्ष संजय गुप्ता व अन्य।



सपा कार्यकर्ता को बस में बैठाते पुलिस कर्मी।

प्रदूषण को लेकर किया प्रदर्शन

अमृत विचार, लखनऊ : समाजवादी पार्टी के कार्यकर्ताओं ने जनेश्वर मिश्र पार्क में कथित पेड़ों की कटाई और बढ़ते प्रदूषण को लेकर बुधवार को हजरतगंज चौराहे पर प्रदर्शन किया। प्रदर्शनकारियों ने महुं पर ऑक्सीडिन मास्क लगाकर सरकार के खिलाफ नारेबाजी की। इस दौरान पुलिस ने उन्हें हटाने की कोशिश की, जिससे दोनों पक्षों के बीच तीखी नोकझोंक और धक्का-मुक्की हुई। हालात बिगड़ते देख पुलिस ने कई कार्यकर्ताओं को पकड़कर बस में बैठाया और ईको गार्डन में छोड़ दिया। जितू कश्यप ने आरोप लगाया कि भाजपा सरकार जनेश्वर मिश्र पार्क को नुकसान पहुंचाने की योजना बना रही है। उन्होंने कहा कि अखिलेश यादव के कार्यकाल में बने इस पार्क में लाखों पेड़-पौधे लगाए गए, जो शहर के लिए प्राकृतिक ऑक्सिजन प्लांट का काम करते हैं।



क्राइम सीन मैनेजमेंट कोर्स शुभारंभ करते अधिकारी।

आदर्श व्यापार मंडल की मीना मार्केट इकाई का गठन



कथा के आनंद में झूमते भवत।

रुक्मणी विवाह का प्रसंग सुनाया

अमृत विचार, लखनऊ : श्रीमद्भागवत कथा का सातवां दिन भक्ति, उत्साह और आध्यात्मिक उत्थास से सराबोर रहा। बुधवार को कथाव्यास आचार्य पं. गोविंद मिश्रा ने भगवान श्रीकृष्ण और माता रुक्मणी विवाह का पावन प्रसंग सुनाकर श्रद्धालुओं को भावविभोर कर दिया। कथा के दौरान रुक्मणी हरण, श्रीकृष्ण की दिव्य करुणा और आदर्श गृहस्थ जीवन के संदेश पर विस्तृत प्रकाश डाला गया। उन्होंने कहा कि पति की सेवा और उनके वचनों का पालन ही स्त्री धर्म है। रुक्मणी विवाह हमें यह शिक्षा देता है कि रिश्ते प्रेम, विश्वास और समर्पण से ही मजबूत होते हैं।

क्राइम सीन मैनेजमेंट कोर्स शुरू

अमृत विचार, लखनऊ : उत्तर प्रदेश स्टेट इंस्टीट्यूट ऑफ फॉरेंसिक साइन्स लखनऊ में 'क्राइम सीन मैनेजमेंट' कोर्स का शुभारम्भ संस्थापक निदेशक डॉ. जी.के. गोस्वामी एवं अपर पुलिस महानिदेशक तकनीकी सेवायें नवीन अरोरा ने किया। क्राइम सीन मैनेजमेंट कोर्स में आरक्षी मुख्य आरक्षी तथा उप निरीक्षक स्तर के 100 प्रशिक्षार्थियों ने प्रतिभाग किया।



सिटी ब्रीफ

बीबीएयू में क्षमता निर्माण कार्यशाला

अमृत विचार, लखनऊ : बाबासाहेब भीमराव अम्बेडकर विश्वविद्यालय में नवाचार डिजाइन और उद्यमिता विषय पर आधारित द्विदिनीय क्षमता निर्माण कार्यशाला का उद्घाटन किया जाएगा। जिला शिक्षा अधिकारियों, डायट और एससीआईआरटी सदस्यों के लिए यह कार्यशाला आयोजित की जा रही है। कार्यक्रम की अध्यक्षता कुलपति प्रो. राज कुमार मितल करेंगे। मुख्य अतिथि के तौर पर एडीशनल स्टेट प्रोजेक्ट डायरेक्टर विष्णु कांत पाण्डेय उपस्थित रहेंगे। इसके साथ ही नोडल सेंटर हेड प्रो. नवीन कुमार अरोड़ा एवं कोऑर्डिनेटर डॉ. अप्पित शैलेश भी कार्यक्रम में उपस्थित रहेंगे।

चैलेंज मूल्यांकन के लिए एकेटीयू ने दिया मौका

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय में सत्र 2024–25 के सम् समेस्टर द्वितीय चरण और प्रथम चरण प्री-फाइनल परीक्षा के चैलेंज मूल्यांकन के लिए छात्रों को अवसर दिया गया है। विश्वविद्यालय से संबद्ध सभी संस्थानों के विद्यार्थियों के परीक्षा परिणाम पहले ही जारी किए जा चुके हैं। इन परीक्षाओं में शामिल ऐसे विद्यार्थी जो अपनी उत्तरपुस्तिकाओं का चैलेंज मूल्यांकन कराना चाहते हैं, वे 8 दिसंबर तक निर्धारित शुल्क प्रति विषय के अनुसार ऑनलाइन आवेदन कर सकते हैं।

छात्र सम्मान समारोह सीएमएस में आज

अमृत विचार, लखनऊ : सिटी मोन्टेसरी स्कूल द्वारा ‘मेधावी छात्र सम्मान समारोह’ का भव्य आयोजन आज वृहत्सुपरिहार को प्रातः 9.00 बजे से सी.एम.एस. गोमती नगर एक्सटेंशन कैम्पस ऑडिटोरियम में किया जा रहा है। इस अवसर पर पार्थ सारथी सेन शर्मा अतिरिक्त मुख्य सचिव, प्राथमिक एवं माध्यमिक शिक्षा मुख्य अतिथि होंगे। यह जानकारी सी.एम.एस. के हेड, कम्यूनिटिश्न्स ऋषि खन्ना ने दी है। इस भव्य समारोह में सी.एम.एस. के आई.सी.एस.ई. (कक्षा-10) के उन मेधावी छात्रों को सम्मानित किया जायेगा, जिन्होंने विद्यालय की द्वितीय इण्टर-कैम्पस तुलनात्मक परीक्षा की मॉरेंट सूची में टॉप किया है।

भाषा विश्वविद्यालय में परीक्षाएं सम्पन्न

अमृत विचार, लखनऊ : ख्वाजा मुईनुद्दीन चिरती भाषा विश्वविद्यालय में सेमेस्टर परीक्षाएं शांतिपूर्ण वातावरण में सम्पन्न हुईं। प्रथम पाली में कुल 1808 परीक्षार्थी उपस्थित हुए, जबकि द्वितीय पाली में 591 परीक्षार्थियों ने परीक्षा दी। परीक्षा केंद्र पर निष्पक्षता एवं अनुशासन सुनिश्चित करने के लिए विश्वविद्यालय द्वारा पलाइंग स्क्वॉड की तैनाती की गई। उडाका दल में डॉ. रंजीत, डॉ. आरिफ़ अब्बास, डॉ. राजकुमार सिंह और शिवाशी त्रिपाठी ने मुख्य अनुशासन अधिकारी एवं कुलानुशासक डॉ. नीरज मुख्तुल के साथ परीक्षा कक्षों का निरीक्षण किया।

इंट्रा यूनिवर्सिटी स्पोर्ट्स का समापन

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय में चल रहे इंट्रा यूनिवर्सिटी स्पोर्ट्स टूर्नामेंट-2025 का बुधवार को समापन हो गया। अंतिम दिन विभिन्न खेलों में फाइनल मुकाबले आयोजित किये गये। वीलीबाल के फाइनल मैच में रजिस्ट्रार 11 की टीम ने वीसी 11 को हरा दिया। जबकि चैम्प में एफओपी 11 ने एफओ 11 को मात दी और टैबिल टेनिस के फाइनल में विजेता बनीं। वहीं अंतिम दिन एथलेटिक्स में 100, 200 मीटर की दौड़, डिस्कस थ्रो, जैवलिन थ्रो के खेलों में भी लोगों हाथ आजमाये। इसके अलावा बैडमिंटन का डबल्स फाइनल केश 11 और एफओपी 11 के बीच खेला गया। जिसमें केश 11 ने सीधे सेटों में एफओपी 11 को हराकर किताब अपने नाम कर लिया।

अदाणी फाउंडेशन छात्रों को देगा मौका

अमृत विचार, लखनऊ : अदाणी सोशल डेवलपमेंट फाउंडेशन अपने राष्ट्रीय सीएसआर कार्यक्रम प्रोजेक्ट उड़ान के तहत लखनऊ विश्वविद्यालय के छात्रों के लिए इंटरनिशप अवसर प्रदान कर रहा है। इस इंटरनिशप के अंतर्गत छात्रों को लखनऊ, मुंबई, जयपुर, गुवाहाटी और मंगलूरु जैसे प्रमुख हवाई अड्डों पर वास्तविक सीएसआर गतिविधियों और सामुदायिक विकास कार्यों का अनुभव मिलेगा। इंटरन्स विद्यालयों और कॉलेजों के साथ समन्वय स्थापित कर शैक्षणिक भ्रमण की योजना बनाएंगे और संबंधित विभागों से आवश्यक अनुमतियां प्राप्त करेंगे। वे अदाणी समूह के व्यवसायों की जानकारी साझा करेंगे, दैनिक दस्तावेज़ीकरण और रिपोर्ट तैयार करेंगे।

लोहिया संस्थान में नौकरी का खेल 70 हजार लेकर गायब हुए दलाल

कार्यालय संवाददाता, लखनऊ

अमृत विचार : डॉ. राम मनोहर लोहिया आयुर्विज्ञान संस्थान में आउटसोर्सिंग भर्ती के नाम पर बड़े पैमाने पर भ्रष्टाचार व दलाली का आरोप सामने आया है। आजमगढ़ निवासी संत सरण यादव ने संस्थान के एक कर्मचारी और डॉक्टर पर 70 हजार रुपये हड़पने का गंभीर आरोप लगाते हुए निदेशक सहित उच्च अधिकारियों को शिकायती पत्र भेजा है।

भेजा गया शिकायती पत्र 12 नवंबर को लोहिया संस्थान में रिसीव हुआ है। इसकी एक प्रति बुधवार को वायरल हुई है। प्रति के साथ लेनदेन हुई रकम का व्हाट्सऐप पर भेजा गया यूपीआई स्क्रीनशॉट भी लगाया

- आजमगढ़ निवासी पीड़ित ने अधिकारियों को भेजी शिकायत
- शिकायती पत्र सोशल मीडिया पर वायरल, निदेशक ने बताया फर्जी



गया है। संस्थान के निदेशक ने शिकायत को फर्जी बताया है। शिकायत के अनुसार दिसंबर 2024 में संत सरण यादव अपनी पोती के लिए नौकरी संबंधी जानकारी लेने संस्थान पहुंचे थे। वहीं ड्यूटी पर तैनात गार्ड ने उन्हें कांच की गोल बिल्डिंग स्थित

जांच में शिकायती पत्र फर्जी पाया गया है। संबंधित बैंक खाते की भी पड़ताल कराई गई, लेकिन उसमें कोई ऐसा ट्रंजेक्शन नहीं मिला। शिकायत कर्ता के पते पर जांच रिपोर्ट स्पीड पोस्ट से भेजी गई, लेकिन शिकायतकर्ता दिए गए पते पर नहीं मिला, जिसके चलते पत्र वापस लौट आया।

—प्रो. सीएमसिंह निदेशक, लोहिया संस्थान

रूम नंबर 18 भेजा, जहां दीपक नामक कर्मचारी मिला। आरोप है कि दीपक ने डॉक्टर शुभांकर का नाम लेते हुए कहा कि रजिस्ट्रेशन करा दो और थोड़ी मलाई दे दो, 90 प्रतिशत काम हो जाएगा। साथ ही भर्ती प्रक्रिया एमएस विक्रम सर (वर्तमान में सीएमएस) के निर्देश

महामना व महादेव की भूमि पर होगी वैज्ञानिक प्रदर्शनी

कार्यालय संवाददाता, लखनऊ

अमृत विचार: बाबा काशी विश्वनाथ के योग ध्यान और महामना मदन मोहन मालवीय की तपोभूमि पर प्रदेश भर के चयनित बाल वैज्ञानिक 53वीं राज्य स्तरीय बाल वैज्ञानिक प्रदर्शनी-2025 में अपनी प्रतिभा का प्रदर्शन करने जा रहे हैं। लखनऊ समेत मंडल के 23 जबकि लखनऊ जिले से कुल 16 बाल वैज्ञानिक आगामी 16 से 19 दिसंबर तक अपने वैज्ञानिक मॉडलों के साथ यहां सवालों के जबाब भी देंगे। प्रदर्शनी में प्रदेश के सभी मंडलों से 504 प्रतिभागी हिस्सा लेंगे।

राज्य विज्ञान शिक्षा संस्थान उत्तर प्रदेश के निर्देशन व समग्र शिक्षा माध्यमिक के संरक्षण में यह प्रदर्शनी आयोजित की जा रही है। जेडी मंडल के विज्ञान प्रगति

- आत्मनिर्भर भारत विषय पर विज्ञान के योगदान पर बाल वैज्ञानिक करेंगे प्रदर्शन
- प्रधानमंत्री के संसदीय क्षेत्र काशी में 53वीं बाल वैज्ञानिक प्रदर्शनी आयोजित

अधिकारी डॉ. दिनेश कुमार ने बताया कि चार दिवसीय प्रदर्शनी का आयोजन पीएम श्रीराजकीय क्वीन्स इंटर कॉलेज वाराणसी में किया से कुल 16 बाल वैज्ञानिकों के लिए राजकीय इंटर कॉलेज निशातगंज के वरिष्ठ शिक्षक सत्यम शिवम सुन्दरम को टीम प्रभारी नामित किया गया है।

यह होगा इस बार थीम:इस वर्ष के बाल वैज्ञानिक प्रदर्शनी का मुख्य विषय विकसित व आत्मनिर्भर भारत के स्टेम (साइंस,टेक्नोलॉजी, इंजीनियरिंग एंड मैथमेटिक्स) रखा गया है।

इकाना रेंजर्स ने दर्ज की शानदार जीत

कार्यालय संवाददाता, लखनऊ

अमृत विचार: डीजीटी ग्राउंड पर खेले गए मुकाबले में अली जाफिर मोहसिन (50 रन, 2 विकेट) के शानदार प्रदर्शन की बदौलत इकाना रेंजर्स ने आरबीएन ग्लोबल क्रिकेट क्लब को 53 रन से मात दी। पहले बल्लेबाजी करते हुए इकाना रेंजर्स ने 40 ओवर में 279 रन का विशाल स्कोर बनाया। टीम में सूर्याश सिंह ने 62, सूरज मिश्रा ने 36, अब्दुल तालिब ने 28 और अखिल ओझा ने 25 रन जोड़े। आरबीएन ग्लोबल की ओर से अनिमेश यादव और अस्तित्व सिंह ने 3-3 विकेट तथा अप्पित यादव ने 2 विकेट लिए। लक्ष्य का पीछा करते हुए आरबीएन ग्लोबल 40 ओवर में 226 रन पर ऑलआउट हुई। इकाना की ओर से अली जाफिर, रंजीत गौतम और आर्यन कनौजिया को 2-2 विकेट मिले।

बालाजी फेज-2 ग्राउंड में ट्रप

- अली जफिर, दुर्गेश-अंकित, अभय गंगवार और सक्षम वर्मा की धमाकेदार प्रदर्शन से क्रिकेट वलबों ने दर्ज की जीत

स्ट्रीटर्स क्रिकेट क्लब ने एसटी अंश क्रिकेट अकादमी को 95 रन से हराया। मैन ऑफ द मैच दुर्गेश सिंह ने 51 रन बनाकर और 1 विकेट लेकर टीम की जीत सुनिश्चित की। अंकित कुमार की घातक गेंदबाजी ने 4 विकेट चटकाए। टीम ने 40 ओवर में 177 रन बनाए। लक्ष्य का पीछा करते हुए एसटी अंश की टीम 25.5 ओवर में 82 रन पर ऑलआउट हुई। ट्रप स्ट्रीटर्स की ओर से अंकित ने 4, राहुल भट्ट ने 2 और दुर्गेश, तनु व अदित्य ने 1-1 विकेट लिए।

केबीआर क्रिकेट ग्राउंड पर नेशनल यूगेस्टर ने केवीएस क्रिकेट क्लब को 4 विकेट से हराया। मैन ऑफ द मैच अभय गंगवार ने 7

ओवर में 26 रन देकर 5 विकेट चटकाए। केवीएस की टीम 21.2 ओवर में 79 रन पर सिमट गई। लक्ष्य का पीछा करते हुए यूगेस्टर ने 6 विकेट खोकर 80 रन बनाकर जीत दर्ज की। अंजय पांडेय ने 39 रन की पारी खेली।

सिंद्रा क्रिकेट मैदान में इलीना क्रिकेट क्लब ने चैंपियंस लीग को 10 विकेट से करारी शिकस्त दी। मैन ऑफ द मैच सक्षम वर्मा ने 6 ओवर में 3 मेडन डालते हुए 4 रन देकर 3 विकेट लिए। विपक्षी टीम 23.1 ओवर में 61 रन पर सिमट गई। जवाब में इलीना ने 6.4 ओवर में बिना विकेट गंवाए 64 रन बनाकर मैच अपने नाम किया। आकाश बघेल 39 और तुषार मौर्य 17 न नाबाद रहे।

इन मुकाबलों में खिलाड़ियों की शानदार बल्लेबाजी और घातक गेंदबाजी ने टीमों को जीत दिलाई और दर्शकों का उत्साह बढ़ाया।

लविवि

हिंदी विभाग में यशपाल की जयंती का आयोजन

भारत विभाजन को यशपाल ने बड़ी त्रासदी माना



यशपाल की मूर्ति पर माल्यार्पण करते हिंदी के अध्येता।

कार्यालय संवाददाता, लखनऊ

अमृत विचार: लखनऊ विश्वविद्यालय के हिन्दी तथा आधुनिक भारतीय भाषा विभाग में रचनाकार यशपाल की जयंती मनाई गई। जिसमें ‘‘यशपाल जयंती एवं परिसंवाद’’ कार्यक्रम में डॉ. शकुन्तला मिश्रा राष्ट्रीय पुनर्वास विश्वविद्यालय के प्रो. यशवंत वीरोदय ने अपने वक्तव्य में कहा

कि भारत के विभाजन की पीड़ा को व्यक्त करने वाला झूठा सच एक महत्वपूर्ण उपन्यास है। जिसमें साम्प्रदायिकता के वीभत्स रूप को व्यक्त किया गया है। यशपाल भारत विभाजन को महिलाओं की त्रासदी के रूप में देखते हैं। उनके झूठा सच की समानता टाल्सटाय के वार एण्ड पीस से की जाती है। यशपाल एक बागी साहित्यकार हैं। जिन्हें गुलाम भारत और आजाद

भारत दोनों में जेल की यातनाएं झेलनी पड़ी। यशपाल के साहित्य में क्रांति, प्रेम और बगावत तीनों हैं। दूसरे वक्ता के रूप में प्रो. कालीचरण स्नेही (पूर्व आचार्य एवं अध्यक्ष हिन्दी विभाग लखनऊ विश्वविद्यालय) ने कहा यशपाल के अवदान का मूल्यांकन समय के साथ और बढ़ता जाएगा। यशपाल की सुप्रसिद्ध रचना ‘‘रामराज्य की पुड़िया’’ का उद्धरण देते

पर चलने की बात कही।

पीड़ित के अनुसार किस्तों में 70 हजार रुपये लिए गए, जबकि कुल 1.40 लाख रुपये मांगे गए थे। पैसे लेने के बावजूद न तो इंटरव्यू के लिए कॉल आई और न ही नौकरी मिली। शिकायत में कहा गया कि कई बार संपर्क करने पर भी जब संतोषजनक जवाब नहीं मिला तो आरोपी दीपक ने पीड़ित को ब्लॉक कर दिया।

आरोप है कि शिकायत की चेतावनी देने पर डॉक्टर शुभांकर ने न केवल दुर्व्यवहार किया बल्कि धमकाने का प्रयास भी किया। पीड़ित के मुताबिक घटना के बाद उनकी पोती मानसिक तनाव में रही और उसकी हालत बिगड़ती जा रही है।

एक और शिक्षिका हुई चोटिल, छात्रों ने की मरम्मत की मांग

अमृत विचार , लखनऊ: लखनऊ विश्वविद्यालय के शिक्षा संकाय सहित कैम्पस के कई हिस्सों में अव्यवस्थाओं और टूटफूट को लेकर समाजवादी छात्रसभा ने गंभीर आरोप लगाए हैं। संगठन के अभिषेक श्रीवास्तव ने बताया कि बुधवार को एक और शिक्षिका का पैर टूटी हुई लोहे की जाली में फंस गया, जिससे वह घायल हो गई। उनका कहना है कि बार-बार शिकायतों के बावजूद विश्वविद्यालय का निर्माण विभाग लापरवाही बरत रहा है। आरोप है कि शिक्षा विभाग के मुख्य गेट पर नाले के ऊपर लगी टूटी जाली छात्र-छात्राओं के साथ शिक्षकों के लिए भी खतरा बनी हुई है। आए दिन किसी न किसी का पैर फंसने से चोट या मोच लगने की घटनाएं हो रही हैं। इसके आगे की हाल भी फिसलन और दुर्घटना का कारण बनती रहती है।

लविवि प्रशासन और लूटा में जंग जारी

कार्यालय संवाददाता, लखनऊ

अमृत विचार: लखनऊ विश्वविद्यालय प्रशासन और लूटा (लखनऊ यूनिवर्सिटी टीचर्स एसोसिएशन) के तीन उपाध्यक्ष—डॉ. अरशद अली जाफरी, डॉ. चंदकी रोम गौतम और प्रो. मोनिशा बनर्जी—के बीच टकराव और तेज हो गया है। विश्वविद्यालय ने तीनों के खिलाफ घोर अनुशासनहीनता व कदाचार के आरोपों में जांच समिति गठित की है, जबकि लूटा उपाध्यक्षों का कहना है कि उन्होंने पूर्व कुलपति से जुड़े कई मामलों की जांच की मांग की थी, लेकिन अब उन्हीं पर कार्रवाई शुरू कर दी गई है।

लूटा उपाध्यक्षों ने कुलपति को भेजे पत्र में कहा कि जांच का विषय पूर्व कुलपति से जुड़ा है, इसलिए समिति में ऐसे सदस्य न हों जिन्होंने पूर्व

कुलपति से लाभ लिया हो। उन्होंने परीक्षा नियंत्रक और वित्त अधिकारी के खिलाफ मानदेय वितरण में कथित अनियमितताओं की भी जांच मांगी थी। इसके अलावा आईआईएम कोलकाता के निदेशक बनने के चार महीने बाद भी पूर्व कुलपति प्रो. आलोक कुमार राय द्वारा आवास खाली न करने का मुद्दा भी उठाया गया है।

विश्वविद्यालय प्रशासन का कहना है कि तीनों उपाध्यक्षों ने मुख्यमंत्री को भेजे पत्र में कुलपति, रजिस्ट्रार और वित्त अधिकारी पर मनमाने ढंग से मानदेय लेने के आरोप लगाए थे, लेकिन नोटिस के जवाब में कोई साक्ष्य प्रस्तुत नहीं कर पाए। इनमें से दो उपाध्यक्षों डॉ. जाफरी और प्रो. बनर्जी के खिलाफ वित्तीय अनियमितता व आचार संहिता उल्लंघन की जांच पहले से जारी है।

पहली बार मेजबान टीम ने जीता खिताब

कार्यालय संवाददाता, लखनऊ

अमृत विचार: 21वीं कर्नल एसएन मिश्रा ओबीई मेमोरियल अन्तरविद्यालय बॉक्स क्रिकेट टूर्नामेंट का समापन और पुरस्कार वितरण समारोह बुधवार को आयोजित किया गया। समापन और पुरस्कार वितरण समारोह में मुख्य अतिथि रत्न संजय आईपीएस, महानिरीक्षक, सशस्त्र सीमा बल और विशेष अतिथि प्रीति वाजपेयी शामिल हुईं।

मुख्य अतिथि की ओर से सभी खिलाड़ियों का उत्साहवर्धन किया गया। टूर्नामेंट में शहर की कई विद्यालयों की 16 टीमों ने भाग लिया। टूर्नामेंट का फाइनल मैच एनक्राइड पीएस एकेडमी और कर्नल एसएन मिश्रा ओबीई मेमोरियल स्कूल की टीम ए के बीच खेला गया। ओबीई मेमोरियल स्कूल ने पहले टॉस जीत कर पहले गेंदबाजी करने का फैसला लिया। पहले बल्लेबाजी करने उतरी पीएस एकेडमी ने 8 ओवर में शानदार 46 रन बनाए। वहीं लक्ष्य


का पीछा करने उतरी ओबीई मेमोरियल स्कूल की टीम के कप्तान दीपक गुप्ता ने शानदार नाबाद 28 रन की पारी को खेलकर तीन गेंद शेष रहते प्रतियोगिता में जीत दर्ज की। प्रतियोगिता के मैन ऑफ़ दी सीरीज, मैन ऑफ़ द मैच, और बेस्ट बेट्समैन दीपक गुप्ता कर्नल एसएनमिश्रा ओबीई मेमोरियल स्कूल को चुने गये। दीपक ने प्रतियोगिता में 196 रन बनाए और 6 विकेट भी लिए। बेस्ट बॉलर का खिताब एनक्राइड पीएस एकेडमी के कप्तान प्रियांशु ने जीता। वहीं प्रतियोगिता में बेहतरीन अनुशासन का पुरस्कार तिरुपति मोटेसरी स्कूल अर्जुनगंज को मिला। इसके अलावा बेस्ट कोच का पुरस्कार ओबीई मेमोरियल स्कूल के श्वीतीज सिंह, एकता भारती को मिला।

समारोह में विद्यालय समिती के सदस्य और प्रबंधक सन्मय शुक्ला, डायरेक्टर प्रतीति त्रिवेदी, प्रधानाचार्य पूजा सिंह, द्वितीय के सचिव आलोक भारद्वाज समेत विद्यालय के शिक्षक और छात्र-छात्राएं मौजूद रहे।

सिटी डायरी



रक्तदान करता विश्वविद्यालय का विद्यार्थी।



एड्स जागरूकता पर पोस्टर प्रदर्शन करते छात्र।

जागरूकता कार्यक्रम का आयोजन

अमृत विचार, लखनऊ : ख्वाजा मुईनुद्दीन चिरती भाषा विश्वविद्यालय के फ्रैक्ल्टी ऑफ़ इंजीनियरिंग एंड टेक्नोलॉजी में विश्व एड्स दिवस पर जागरूकता कार्यक्रम आयोजित किया गया। इस अवसर पर कैम्पस में विभिन्न गतिविधियों के माध्यम से एचआईवी/एड्स के प्रति जागरूकता बढ़ाने का संदेश दिया गया। कार्यक्रम के तहत पोस्टर प्रतियोगिता का आयोजन किया गया, जिसमें विद्यार्थियों ने एचआईवी/एड्स जागरूकता, बचाव और सामाजिक दायित्व से जुड़े विषयों पर अपने रचनात्मक विचार प्रस्तुत किए। कार्यक्रम में डॉ. आर. के. त्रिपाठी, विभागाध्यक्ष डॉ. ममता शुक्ला, डॉ. मनवेद सिंह, डॉ. इफ़्फ़त अजीम, इ. धीरेन्द्र सिंह, इ. शिवांशी त्रिपाठी और इ. राशि श्रीवास्तव ने प्रभावी समन्वय और सहयोग प्रदान किया।



सांस्कृतिक कार्यक्रम प्रस्तुत करती छात्राएं।

पुनर्वास विश्वविद्यालय में रक्तदान शिविर का आयोजन

अमृत विचार, लखनऊ : विश्व दिव्यांगता दिवस के अवसर पर डॉ. शकुन्तला मिश्रा राष्ट्रीय पुनर्वास विश्वविद्यालय की राष्ट्रीय सेवा योजना इकाई और लायंस क्लब के सहयोग से किंग जार्ज मेडिकल विश्वविद्यालय के लिए रक्तदान शिविर आयोजित किया गया। इस शिविर का आयोजन विश्वविद्यालय कैम्पस में अधिष्ठाता शैक्षणिक प्रो. वी के सिंह और अधिष्ठाता छात्र कल्याण प्रो. आशुतोष पांडे द्वारा किया गया। विश्वविद्यालय के दिव्यांग और गैर दिव्यांग विद्यार्थियों के साथ-साथ शिक्षकों और कर्मचारियों ने भी स्वेच्छा से रक्तदान किया। प्रमुख रूप से इसमें डॉ. विजय शंकर शर्मा, डॉ. गौरव गोयल, डॉ. संदीप कुमार बालियान, डॉ. अवधेश कुमार, डॉ. रंजेंद्र कुमार, ममलेंद्र सोनकर, डॉ. बृजेश कुमार राय, नीरज दीक्षित और श्री निशांत बनर्जी शामिल रहे।



बीएसए का स्वागत करते शिक्षक।

बीएसए का किया स्वागत

अमृत विचार, लखनऊ : जिला बेसिक शिक्षा अधिकारी के पद पर कार्यभार ग्रहण करने पर नवागत बीएसए विपिन कुमार का स्वागत शिक्षकों ने किया। उत्तर प्रदेशीय प्राथमिक शिक्षक संघ लखनऊ के जिला अध्यक्ष वीरेंद्र प्रताप सिंह के नेतृत्व में जिला मंत्री बृजेश कुमार मौर्य, जिला कोषाध्यक्ष हरिशंकर राठौर, संयुक्त मंत्री मोहम्मद रियाज उपाध्याय जयप्रकाश गुप्ता आदि पदाधिकारियों ने स्वागत करते हुए हार्दिक बधाई एवं शुभकामनाएं प्रेषित कीं। जिलाध्यक्ष वीरेंद्र प्रताप सिंह ने आशा व्यक्त की कि उनके सकारात्मक नेतृत्व एवं कुशल मार्गदर्शन से शिक्षा व्यवस्था में और सुदृढ़ता प्राप्त होगी साथ ही शिक्षकों की समस्याओं का त्वरित समाधान होगा।

प्रथम राष्ट्रपति का जन्मदिन मनाया

अमृत विचार, लखनऊ : डॉ. राजेंद्र प्रसाद मेमोरियल इंटर कॉलेज, राजाजीपुरम के स्थापना दिवस की 23वीं वर्षगांठ एवं देश के प्रथम राष्ट्रपति डॉ. राजेंद्र प्रसाद का जन्मदिन समारोहपूर्वक मनाया गया। समारोह का उद्घाटन प्राचार्या डॉ. वी.के. श्रीवास्तव ने दीप प्रज्वलित कर किया। महाविद्यालय के संस्थापक डॉ. डी.सी. श्रीवास्तव एवं प्राचार्या डॉ. वी.के. श्रीवास्तव ने डॉ. राजेंद्र प्रसाद की प्रतिमा पर माल्यार्पण किया।